

रिट याचिका क्र.६२९४/२०१६ व रिट  
याचिका क्र.६२५६/२०१७ प्रकरणी  
मा.उच्च न्यायालयाने दिलेल्या  
निर्देशानुसार अपदवीधर कनिष्ठ  
अभियंता यांना अभियांत्रिकी पदवी प्राप्त  
केल्याच्या दिनांकापासून ज्येष्ठता सूचीत  
सामावून घेण्याबाबत..

महाराष्ट्र शासन  
ग्राम विकास विभाग  
शासन निर्णय क्रमांक: क्र.झेडएनजी-२०१७/प्र.क्र.५४/आस्था-४  
बांधकाम भवन, २५, मर्झबान रोड,  
फोर्ट, मुंबई-४०० ००९  
तारीख: १७ सप्टेंबर, २०१८.

**वाचा:-**

- १) ग्रामविकास विभाग, शासन निर्णय क्र. झेडएनजी-१०८५/३६४१/ सीआर २७४५ /११, दि.३०.४.१९८५.
- २) शासन निर्णय, ग्रामविकास विभाग क्र.झेडएनजी-१०००/प्र.क्र.२६४/आस्था-४, दि.२६.४.२००९
- ३) शासन निर्णय, ग्रामविकास व जलसंधारण विभाग, क्र.झेडएनजी-१००४/प्र.क्र.९९०/आस्था-४, दि. २९.५.२००७.
- ४) मा.उच्च न्यायालय मुंबई, खंडपीठ नागपूर यांनी रिट याचिका क्र.६२९४/२०१५ व दि.६२५६/२०१७ मध्ये दिलेला न्यायनिर्णय
- ५) उपायुक्त (आस्था), विभागीय आयुक्त कार्यालय, नागपूर यांचे दि.५.१२.२०१६ रोजीचा प्रस्ताव.
- ६) मुख्य कार्यकारी अधिकारी, जि.प.अमरावती यांचे दि. २७.१२.२०१७ रोजीचा प्रस्ताव.
- ७) मुख्य कार्यकारी अधिकारी, जि.प.भंडारा, यांचे दि.९.२.२०१८ रोजीचा प्रस्ताव.

**प्रस्तावना -**

जिल्हा तांत्रिक सेवा वर्ग-३ संवर्गातील बांधकाम/सिंचन/ग्रामीण पाणी पुरवठा या विभागात कार्यरत जिल्हा परिषदेतील कनिष्ठ अभियंत्यांची, शासन स्तरावरील ज्येष्ठता सुची ग्राम विकास

विभागाकडून प्रसिध्द करण्यात येते. सदर ज्येष्ठता सूचीतील भाग-१ मध्ये पदवीधर कनिष्ठ अभियंता व भाग-२ मध्ये पदविकाधारक कनिष्ठ अभियंत्यांचा समावेश असतो . सदर ज्येष्ठता सूचीच्या आधारे संबंधित प्रशासकीय विभागांकडून (सार्व.बांध. विभाग / पा.पु. व स्वच्छता विभाग/जलसंपदा विभाग) उप अभियंता/ उप विभागीय अधिकारी या पदावर उपलब्ध पदोन्नती कोट्याच्या अनुषंगाने पदोन्नतीची कार्यवाही होते.

दिनांक २९ नोव्हेंबर, १९८४ च्या शासन निर्णयान्वये तत्कालीन पाटबंधारे विभागाने सेवेत असताना पदविकाधारक कनिष्ठ अभियंत्यांनी , अभियांत्रिकी पदवी धारण केल्यास (बी.ई.अथवा समकक्ष अर्हता ए.एम.आय.ई या संस्थेची) त्यांचा ३/८ सेवाकाल सहायक अभियंता श्रेणी-२ (पदवीधर अभियंता) म्हणून गृहित धरून त्यानुसार ज्येष्ठतेसाठी मानीव दिनांक देण्याचा निर्णय घेतला . पाटबंधारे विभागाच्या प्रस्तुत निर्णयाच्या अनुषंगाने ग्रामविकास विभागाने देखील संदर्भ क्र .१ येथील शासन निर्णयान्वये, जिल्हा परिषदेतील पदविकाधारक कनिष्ठ अभियंत्यांना ३/८ सेवेच्या लाभाबाबत निर्णय घेतला. तसेच, सदर दिनांक मंजूर करण्याचे अधिकार संदर्भ क्र.२ अन्वये सक्षम प्राधिकारी यांना बहाल केले.

तदनंतर सार्व.बांधकाम विभाग तसेच जलसंपदा विभाग यांनी दिनांक १६ जून, १९९६ रोजीच्या अधिसूचनेन्वये सेवा प्रवेश नियमात दुरुस्ती करून सहायक अभियंता श्रेणी-२ हे पद महाराष्ट्र लोकसेवा आयोगामार्फत भरण्याबाबतची तरतुद अधिसूचित केली . सदरहू तरतूदीमुळे अशाप्रकारे शासन सेवेत असताना पदवी धारण करणाऱ्या पदविकाधारक कनिष्ठ अभियंत्यांना ३/८ सेवेच्या लाभाची तरतुद देणे बंद केले. त्यामुळे ग्रामविकास विभागाने देखील संदर्भ क्र .३ अन्वये, जिल्हा परिषदेतील कनिष्ठ अभियंता/शाखा अभियंता यांनी सेवेत असताना पदवी धारण केल्यामुळे देण्यात येणारा ३/८ सेवेचा लाभ पुढील आदेश होईपर्यंत बंद केले आहे.

जिल्हा परिषदेतील अपदवीधर कनिष्ठ अभियंत्यांना ३/८ सेवेच्या लाभाची तरतूदीमुळे , जिल्हा परिषदेतील बहुतांश अपदवीधर अभियंत्यांनी शासन सेवेत असतांना बी.ई. पदवी अभ्यासक्रम पूर्ण केला होता. त्यामुळे एकंदरच जिल्हा परिषदेतील गुणवत्ता वाढीस उत्तेजन प्राप्त होत . परंतु, शासन अधिसूचना दि.१६.६.१९९७ रोजीच्या सेवाप्रवेश नियमामुळे ग्राम विकास विभागाने ३/८ सेवेचा लाभ देण्याची तरतूद बंद केली. तथापि, शासन निर्णयाच्या दिनांकापूर्वी बी.ई.अभ्यासक्रमांस प्रवेश घेतलेल्या अनेक जिल्हा परिषद पदविकाधारक कनिष्ठ अभियंत्यांचे यामुळे नुकसान होत असल्याचे नमुद करून बऱ्यास कनिष्ठ अभियंत्यांनी शासनाकडे अर्ज करून किमान पदवी प्राप्त केल्याच्या दिनांकापासून राज्यस्तरीय पदवीधर अभियंत्यांच्या ज्येष्ठता सूचीत समावेश करण्याबाबत विनंती केली . तसेच याप्रकरणी श्री.संजय कृ.मुंदाने,क.अ. जि.प. अमरावती व श्री.अनिल अ.बोरकर,क.अ.जि.प.भंडारा

यांनी मा.उच्च न्यायालयात याचिका दाखल केल्या होत्या . मा. उच्च न्यायालयाने दिलेले निदेश , कनिष्ठ अभियंता संवर्गाचे सार्व .बांधकाम विभाग,जलसंपदा विभाग यांचे सेवाप्रवेश नियम व ग्रामविकास विभागाचे सेवाप्रवेश नियम यांची तौलनिक स्थिती, जिल्हा परिषदेच्या कनिष्ठ अभियंत्यांना उपलब्ध पदोन्नतीच्या संधी व संबंधित जि .प. कडून प्राप्त प्रस्ताव याबाबी विचारात घेवून आवश्यक निर्णय घेण्याची बाब शासनाच्या विचाराधीन होती.

## शासन निर्णय -

मा.उच्च न्यायालय, खंडपीठ नागपूर यांनी रिट याचिका क्र .६२९४/२०१६ व रिट याचिका क्र.६२५६/२०१७ मध्ये खालीलप्रमाणे निदेश दिले आहेत-

“The State of Maharashtra is directed to consider the case of the petitioner for addition of his name in the list of graduate engineers according to the year in which he obtained the degree qualification and also according to the strength of graduate cadre within three months and pass suitable orders after considering the Government Resolutions and the policy decisions.”

मा.उच्च न्यायालयाच्या निदेशाप्रमाणे, पदविकाधारक कनिष्ठ अभियंत्यांनी (Diploma Holder) शासन सेवेत असताना अभियांत्रिकी मधील पदवी (बी.ई.अथवा तत्सम अर्हता) प्राप्त केल्यास, सदर पदवी प्राप्त केल्याच्या दिनांकापासून त्यांच्या नावाचा समावेश शासन ज्येष्ठता सूचीतील पदवीधर कनिष्ठ अभियंत्यांच्या भाग-१ सूचीत करण्यात येईल. त्यानुसार श्री.अनिल अ.बोरकर, कनिष्ठ अभियंता, जि.प.भंडारा यांना पदवी प्राप्त केल्याच्या दिनांकापासून म्हणजेच दि .२३.०७.२००७ या दिनांकापासून व श्री.संजय कृ.मुंदाने, कनिष्ठ अभियंता, जि.प.अमरावती यांना दि .२२.६.२०११ पासून कनिष्ठ अभियंता ज्येष्ठता सूची भाग -१ पदवीधर अभियंत्यांच्या यादीत समावेश करण्यात येत आहे. त्यानुसार दि.१.१.२०१५ रोजीच्या शासन ज्येष्ठता सूचीत श्री.बोरकर यांच्या नावाचा समावेश अ.क्र.५१ अ येथे आणि श्री.मुंदाने यांच्या नावाचा समावेश अ.क्र.६२ अ येथे करण्यात येत आहे.

यासंदर्भात असेही नमुद करण्यात येते की , अपदवीधर कनिष्ठ अभियंत्यांनी शासन सेवेत असताना अभियांत्रिकी मधील पदवी प्राप्त केल्यास , सदर अभियंत्यांचा नावाचा समावेश पदवीधर अभियंत्यांच्या यादीत करण्याबाबतच्या प्रस्तावावर मुख्य कार्यकारी अधिकारी यांनी स्वतंत्रपणे निर्णय घेवून शिफारशीसह शासनास प्रस्ताव सादर करावा.तद्नंतर सदर शिफारशीच्या आधारे संबंधित अभियंत्यांची नावे राज्यस्तरीय भाग -१ पदवीधर अभियंत्यांच्या ज्येष्ठता सूचीत समाविष्ट करण्यात येतील.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१८०९१७१११८५३३५२० असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(वि.र.शिंदे)

कक्ष अधिकारी, महाराष्ट्र शासन.

प्रत,

१. सचिव (ग्रामविकास व पंचायत राज) ,यांचे स्वीय सहायक,बांधकाम भवन,फोर्ट, मुंबई.
२. उप सचिव, सार्वजनिक बांधकाम विभाग/ जलसंपदा विभाग/पाणी पुरवठा व स्वच्छता विभाग मंत्रालय, मुंबई.
३. उपायुक्त (आस्था.) (सर्व) विभागीय आयुक्त कार्यालय.
४. मुख्य कार्यकारी अधिकारी,जिल्हा परिषद, (सर्व).
५. संबंधित कर्मचारी (जि.प.भंडारा/जि.प.अमरावती).
६. निवड नस्ती (आस्था-४).